

[12th August 1963]

பஞ்சாயத்து யூனியன்கள் (புதிய கட்டடங்கள்)

* 113 கேள்வி.—புலவர் கா. கோவிந்தன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-63-ல் எத்தனை பஞ்சாயத்து யூனியன்களுக்குப் புதிய கட்டடங்கள் கட்டித்தரப்பட்டுள்ளன?

(இ) அவற்றிற்காகச் செலவிடப்பட்ட தொகை எவ்வளவு? கனம் திரு. எம். பக்தவத்சலம் : (அ) 86.

(இ) 1963 ஜனவரி முடிய 32.51 லட்சம் ரூபாய் செலவிடப்பட்டது.

(a) 86.

(b) Rs. 32.51 lakhs upto the end of January 1963.

திருமதி சி. குழந்தையம்மாள் : கனம் தலைவர் அவர்களே, பஞ்சாயத்து யூனியன்களுடைய கட்டிடங்களுக்காகச் செலவிடப்பட்ட தொகை மட்டுமா? அல்லது அதோடு இருக்கிற சிப்பந்திகளுடைய கட்டிடங்களுக்கும் சேர்த்துச் செலவிடப்பட்ட தொகையா?

கனம் திரு. எம். பக்தவத்சலம் : யூனியன் கட்டிடங்கள் என்றால் அங்கங்கே இருக்கிற சிப்பந்திகளுக்கும் கட்டிடம் கட்டப்பட்ட செலவையும் சேர்த்துத்தான் சொன்னேன்.

திரு. எம். தண்டாயுதபாணி : பஞ்சாயத்து யூனியன்களுக்குக் கட்டிடம் கட்டத் துவங்கப்பட்டு, நெருக்கடி காரணமாக நிறுத்தி வைக்கப்பட்டிருக்கிற கட்டிடங்களை மீண்டும் துவங்க சர்க்கார் ஆவன செய்யுமா என்று அறிய விரும்புகிறேன்.

கனம் திரு. எம். பக்தவத்சலம் : அது இப்போது கவனிக்கப் பட்டுதான் வருகிறது.

திரு. வி. எஸ். எஸ். மணி : மதுரை மாவட்டத்தில் சில பஞ்சாயத்து யூனியன் கட்டிடங்கள் ஜனப் போக்குவரத்து வசதியே இல்லாத அனாதையான இடத்தில் கட்டப்பட்டிருக்கிறது. கட்சி விருப்பு வெறுப்பை வைத்து இடம் தேர்ந்தெடுக்கப்பட்டதா அல்லது வேறு என்ன காரணத்தினால் என அறிய விரும்புகிறேன்.

கனம் திரு. எம். பக்தவத்சலம் : கட்டிடம் கட்டுவதற்குத் தகுதியான இடம் சில கிராமங்களில் கிடைப்பது கஷ்டமாக இருக்கிறது கலெக்டர் இருக்கக்கூடிய எல்லா விஷயங்களையும் நன்றாகக் கலந்து பார்த்து ஆலோசித்தே முடிவு செய்வார்கள்.

திரு. எஸ். ஜே. இராமசாமி : இப்போது இம்மாதிரி கட்டிடம் கட்டுவதற்குக் காண்டிராக்ட் விடுகிறார்கள். இதனால் அதிகமான காலதாமதம் ஆகிறது. இவ்வளவு காலத்திற்குள்ளாகக் கட்ட வேண்டுமென்ற காலவரையறை விதிப்பது கிடையாதா என்று அறிய விரும்புகிறேன்.

கனம் திரு. எம். பக்தவத்சலம் : இதுபற்றியெல்லாம் தொடர்ந்து கவனம் செலுத்தப்பட்டுதான் வருகிறது.

12th August 1965]

திரு. டி. கார்ச்சா கவுடர் : புதிதாகக் கட்டப்பட்ட பஞ்சாயத்து யூனியன் கட்டிடத்தில் டெலிபோன் வசதி வைக்காததனாலே மிகவும் கஷ்டப்படுகிறார்கள். ஆகவே இனி ஒவ்வொரு பஞ்சாயத்து யூனியன் கட்டிடத்திலும் டெலிபோன் வசதி செய்து தரப்படுமா என்று அறிய விரும்புகிறேன்.

கனம் திரு. எம். பக்தவத்சலம் : ஒவ்வொரு பஞ்சாயத்து யூனியன் அலுவலகத்திலும் டெலிபோன் வசதி செய்து கொடுப்பது சாத்தியமாக இராது. எந்த எந்த ஊரில் டெலிபோன் வசதி ஏற்கனவே இருக்கிறதோ அந்த அந்த ஊரில் உள்ள பஞ்சாயத்து யூனியன் கட்டிடங்களுக்கு வேண்டுமானால் டெலிபோன் வசதி அளிக்கலாம். அதுவும் ஒரு பஞ்சாயத்து யூனியன் டெலிபோன் மூலமாகக் காரியங்களை கவனிக்கவேண்டிய அவசியம் அதிகமாக இருக்காது.

திரு. எ. கோ. பாலகிருஷ்ணன் : தலைவர் அவர்களே, பஞ்சாயத்து யூனியன் எக்ஸ்டென்ஷன் ஆபீசருக்கு மட்டும் குடியிருப்பு கட்டிடம் கட்டிக்கொடுத்துவிட்டு மற்ற குமாஸ்தாக்களுக்குக் குடியிருப்பு கட்டிடம் கட்டிக்கொடுக்கப்படாமல் விடப்படுவதற்குக் காரணம் என்ன?

கனம் திரு. எம். பக்தவத்சலம் : கூடிய வரையில் எல்லா உத்தியோகஸ்தர்களுக்கும் தான் கட்டிக்கொடுக்க ஏற்பாடு செய்யப்படுகிறது. முதலிலே எக்ஸ்டென்ஷன் ஆபீசருக்குக் கட்டிக் கொடுக்கலாம். பிறகு மற்றவர்களுக்கும் கட்டிக் கொடுக்கப்படும்.

திரு. வி. எஸ். எஸ். மணி : பஞ்சாயத்து யூனியன் கட்டிடத் திற்கு ஒதுக்கப்படும் தொகை எந்த அடிப்படையில் ஒதுக்கப்படுகிறது?

கனம் திரு. எம். பக்தவத்சலம் : பஞ்சாயத்து யூனியன்களுக்குக் கட்டிடம் கட்ட திட்டமிடும்போது அந்த அந்தக் கட்டிடத்திற்கு என்ன எஸ்டிமேட் போடப்படுகிறதோ அந்த அடிப்படையில் அனுமதிக்கப்படுகிறது.

திரு. முனு. ஆதி : எக்ஸ்டென்ஷன் ஆபீசர்களுக்குக் கட்டிடம் கட்டிக் கொடுக்கப்பட்டு, மற்றவர்களுக்குக் கட்டிடம் கட்டிக் கொடுக்கப்படாமல் விடப்பட்டாலும், அதைச் சுற்றியிருக்கிற சர்க்கார் புறம்போக்கு நிலங்களையாவது காட்டினால் அவர்கள் வீடு கட்டிக்கொள்வதற்கு பட்டா செய்து கொடுக்கப்படுமா?

கனம் திரு. எம். பக்தவத்சலம் : இதுபற்றித் தனிக் கேள்வி போடவேண்டும்.

சிறு தொழில்கள் (தென் ஆற்காடு)

* 114 கேள்வி.—**திரு. கே. நாராயணசாமி பிள்ளை :** கனம் கைத் தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மூன்றாவது ஐந்தாண்டு திட்ட காலத்துக்கு தென்னாற்காடு ஜில்லாவில் சிறு கைத்தொழில்கள் நிறுவ எவ்வளவு தொகை ஒதுக்கப்பட்டிருக்கிறது?